

# Голас Радзімы

ШТОТЫДНЁВАЯ ГАЗЕТА ДЛЯ СУАЙЧЫНІКАЎ  
ЗА МЕЖАМІ БАЦЬКАЎШЧЫНЫ

№ 30


25 ліпеня 1996 г.

(2484)

Выдаецца з 1955 г.

Цана 1000 рублёў.

ЛЕАНІД ЛАПЧЫНСКІ -- МАСТАК, ЯКОГА НЕ ВЕДАЛІ ПРЫ ЖЫЦЦІ



## ЯГО СПАДЧЫНА НАЛЕЖЫЦЬ БАЦЬКАЎШЧЫНЕ

"Прышоў час, калі ціха, але шчырыя галасы творцаў пачынаюць гучаць усё мацней і мацней. Імя Леаніда Лапчынскага пры жыцці нейкім чынам было ў цяні "вялікіх жывапісцаў". Часам вялікіх не па значнасці твораў, а хутчэй вялікіх па памерах палотнаў ды значнасці тэмаў (рабочы клас, будаўнікі камунізму і г.д.). І вось пасля доўгага перапынку, на жаль, ужо калі не стала мастака, глядач зноў убачыў творы Лапчынскага і быў прыемна здзіўлены.

На выставе, якая адбылася ў Палацы мастацтва ў сакавіку месяцы 1995 года, можна было убачыць яго творы: "Раніца", "Ноч", "Верхні горад", "Пейзаж з р'юдай".

Нечакана і ляму ўспрынята гэтае імя. Першае, што прыйшло на думку, — гэта ўсведамленне: як позна даходзіць да нас, што побач з намі, тут, непадалёку, жыві і творыў

такі цікавы чалавек, а мы яго нібы і не заўважалі.

Мастак Лапчынскі ні ад кога не залежаў. Ён тварыў так, як падказвала яму яго сэрца і яго інтэлект. Вы не ўбачыце ў творчасці Лапчынскага кан'юктурных прац. Так бы мовіць, "на злобу дня". Ён цікавы тым, што, гаворачы сам з сабою, на мове сваёй палітры, вёў ціхі дыялог з глядачом, які разумеў яго.

— Божа! — думаў я, — каб такі творца жывіў у Эстоніі, Літве ці Латвіі, аб ім пры жыцці ўжо складалі б цэлыя манаграфіі, пісалі кнігі. У нас, на жаль, усё не так. Мы не заўважаем ці не хочам заўважаць сапраўднага мастацтва, сапраўднага творцу, які пры жыцці не застаўся за сябе.

Леанід Лапчынскі, яго мастацтва варты высокай адзнакі суайчыннікаў, пільнай увагі мастац-

твазнаўцаў. Яго краявіды "Вясновы дзень", "Бярозы", "Дарога праз Жыровічы", шэраг партрэтаў, пісаныя прыглушанымі, вытанчанымі фарбамі начы, даюць неабсяжны прастор для фантазіі, грэюць душу і сэрца. Тонкае адчуванне каларыту, каларовых адносінаў, з якіх саткана палатно Лапчынскага, яго арыгінальна-пластычная мова даюць поўнае ўяўленне аб мастаку, якога не зблытаеш ні з кім іншым. Гэта спадчына, што засталася пасля жыцця мастака, належыць не толькі бліжэй яго людзям, але і ўсёй Бацькаўшчыне, якая ўзрадзіла такога творцу.

Такой думкі пра Леаніда Лапчынскага вядомы мастак Алесь Марацкін.

(Пра творчы лёс Л.Лапчынскага чытайце на 7-й стар.).

ДА ТАГО, ШТО БЫЛО АПУБЛІКАВАНА

## "НЕ ВЕР ДРЭННАМУ ПРА МЯНЕ"

24 лістапада 1994 года на старонках нашай газеты быў надрукаваны артыкул гісторыка І. Кузняцова "Паўстанне ў лагеры", які з хранікальнай падрабязнасцю асвятліў трагічны падзеі паўстання вязняў аднаго з паўночных канцэнтрацыйных лагераў у 1940 годзе. Арганізатарам і кіраўніком паўстання разам з іншымі з'яўляўся былы нарком асветы БССР У. Півавараў. Менавіта гэты артыкул падштурхнуў на пошукі дадатковых звестак аб гэтым чалавеку, яго жыцці, імкненнях, рысах характару. Ніжэй -- тое, што ўдалося знайсці аб ім у архівах, друку, успамінах яго дачкі.

Масавыя рэпрэсіі 30-х гадоў знішчылі ўсіх наркомаў асветы БССР, якія паслядоўна змянялі адзін аднаго на гэтай пасадзе на працягу двух дзесяцігоддзяў пасля 1918 года. Першы нарком -- У. Ігнатоўскі не вытрымаў цяжання і скончыў жыццё самагубствам, другі -- А. Баліцкі -- рэпрэсаваны ў 1930-м і расстраляны ў 1937 годзе, наступныя -- А. Платун, А. Чарнушэвіч, М. Арабей, А. Дзякаў, А. Варончанка, У. Півавараў -- у розны час перыяду 30-х гадоў. На пасадзе наркомаў ім давялося працаваць ад некалькіх гадоў да аднаго, а некаторым нават некалькі месяцаў.

Уладзімір Іванавіч Півавараў атрымаў назначэнне на гэту пасаду 21 кастрычніка 1937 года, а 2 ліпеня 1938 года быў ужо арыштаваны па абвінавачванні ў контррэвалюцыйнай дзейнасці. Ён

з'яўляўся прадстаўніком той новай савецкай інтэлігенцыі, неабходнасць стварэння якой настойліва патрабавала савецкай ўлады, аднак, стварыўшы яе, -- знішчала.

Нарадзіўся У. Півавараў 4 красавіка 1904 года ў в. Семінаўка Рагачоўскага раёна Гомельскай вобласці. Яго бацькі -- Іван Рыгоравіч і Хрысціна Нічыпараўна жылі на хутары і займаліся сельскай гаспадаркай. Акрамя Валодзі, мелі яшчэ двух сыноў і дачку. Сям'я жыла дружна, і дзеці, з узростам, імкнуліся ва ўсім дапамагчы бацькам.

Трагічныя 30-я--40-я гады забралі ўсіх сыноў. Старшы памёр ад ран у пачатку Вялікай Айчыннай вайны, рэпрэсіі знішчылі сярэдняга -- Уладзіміра, малодшы загінуў у нямецкім канцлагеры пад Мінскам.

(Працяг на 3-й стар.).

## "СЛАВЯНСКІ БАЗАР-96"



Восем ліпенскіх дзён і начэй працягваўся "Славянскі базар". У яго праграме былі конкурсы маладых выканаўцаў і дзіцячых шоу-праграм, фестывалі славянскага кіно і прэсы, "Міс славянкі" і "Ноч гумару", шматлікія выставы, канцэрты, шоу і мноства іншых мерапрыемстваў. У рамках "Базару" прайшлі, на сутнасці, творчыя справядзачы майстроў мастацтваў Беларусі, Украіны і Расіі. Гэта лепшы доказ таго, што Еўрапейская асацыяцыя фестываляў ФІДОФ, якая аб'ядноўвае 1 600 фестываляў свету і членам якой з'яўляецца "Славянскі базар", не памылілася, уключыўшы на сваёй апошняй сесіі віцебскі форум у пяцёрку найбуйнейшых музычных падзей свету.

Цудоўным заключным акордам цырымоніі закрыцця фестывалю стала яго апошняя сенсацыя. Прэзідэнт міжнароднай карпарацыі "Славянскі базар" Сяргей Віннікаў паведаміў аб рашэнні Міжнароднага зорнага рэстра прысвоіць нядаўна адкрытаму сузор'ю імя "Славянскі базар". Яно размешчана на паўночным паўшар'і і складаецца з 11 зорак, названых у гонар 11 славянскіх дзяржаў -- найбольш актыўных удзельніц фестывалю.

Фота Аляксандра ТАЛОЧКІ.



## ПАДЗЕІ ЛЮДЗІ ФАКТЫ

## ПАДЗЕІ ЛЮДЗІ ФАКТЫ

## ПАДЗЕІ ЛЮДЗІ ФАКТЫ

### ПАЛІТЫЧНЫ АЛІМП

#### ВІЗІТ А. ЛУКАШЭНКІ Ў ФРАНЦЫЮ



11–13 ліпеня адбыўся афіцыйны візіт Прэзідэнта Рэспублікі Беларусь Аляксандра Лукашэнкі ў Французскую Рэспубліку. Вось як ацэньвае яго сам Прэзідэнт: — У палітычным плане я вельмі задаволены вынікамі візіту ў Францыю. З Прэзідэнтам Францыі Жакам Шыракам праведзены даволі змястоўныя перагаворы, падпісаны асноватворны Дагавор аб дружбе, ўзаемамаруменні і супрацоўніцтве паміж нашымі дзяржавамі. Гэта першы такі шырокамаштабны дагавор, які Беларусь падпісала з заходняй дзяржавай. Цяпер створана юрыдычная аснова далейшага развіцця супрацоўніцтва дзвюх дзяржаў з улікам ўзаемных інтарэсаў. Сустрэчы ў Парыжы далі падтрымку развіццю кантактаў Беларусі з Еўрапейскім Саюзам, Саветам Еўропы.

Добрыя вынікі паездкі і ў галіне эканомікі. Падпісана адразу некалькі буйных кантрактаў, адпрацавана пытанне аб адкрыцці крэдытнай лініі на суму 200–300 мільёнаў долараў ЗША. Перакананы, што гэты інвестыцыйны праект будзе ажыццёўлены і стане своеасаблівым "прарывам" Беларусі ў галіне прыцягнення ў сваю эканоміку буйнога замежнага капіталу.

Я ўжо гаварыў у сваіх выступленнях аб намеры пачаць у рэспубліцы рэферэндум па змяненню асобных пазіцый Канстытуцыі. Вельмі многія нормы ў новай рэдакцыі Асноўнага Закона запозычаны з французскай Канстытуцыі. Таму дзяржаўнай дэлегацыі Беларусі было карысна ўбачыць французскую дэмакратыю ў дзеянні.

За дзень да пачатку візіту вядомыя нашы палітычныя сілы ініцыравалі ў адной з французскіх прэс-агенцый публікацыю, у якой чарговы раз абліты брудам з-за нашай палітыкі. Шчыра кажучы, чакаў з поўнай кіраўнікоў Францыі пытанню, звязаным з фарміраваннем за мяжой негатывных адносінаў да Беларусі. Аднак, на дзіва, ні Прэзідэнт Францыі Жак Шырак, ні французскія бізнесмены і банкіры нават не спрабавалі закрануць гэтую тэму. Я сам паставіў гэты пытанне ў гутарцы з кіраўніком Францыі. Ён выразна даў зразумець, што разглядае адносіны паміж дзяржавамі не праз тэлеперадачы ці газетныя публікацыі, а непасрэдна зыходзячы з рэальна праводзімай палітыкі.

Не ўтаю, знаходзячыся ў Парыжы, мне было вельмі непрыемна даведацца, што група нязбытных у Беларусі палітыкаў, якая "эмігрыравала" за мяжу, спрабавала ачарніць нашу рэспубліку ў вачах французцаў. Шэраг апазіцыйнераў нават спрабавалі прыехаць у Парыж з Мінска з мэтай правядзення антыпрэзідэнцкіх акцый, але ім не выдалі ўязныя візы, за што я вельмі ўдзячны.

Знаходзячыся ў Францыі, вечарамі, пасля цяжкай і напружанай работы, неаднаразова задаваў сабе пытанне: што прымушае апазіцыйнераў абліваць брудом сваю радзіму? Гэтым яны робяць горш не аднаму толькі Лукашэнку, а ўсяму народу рэспублікі...

Напярэдадні візіту Жак Шырак інфармаваў мяне аб падыходах краін "вялікай сямёркі" да ідэі еўрапейскай інтэграцыі. Мне было вельмі прыемна ўбачыць многа агульнага ў канцэпцыях еўрапейскай інтэграцыі і збліжэння дзяржаў СНД у рамках саюзаў Беларусі і Расіі, а таксама Беларусі, Расіі, Казахстана і Кіргізіі. У ходзе перагавораў прэзідэнт Францыі вітаў інтэграцыйныя працэсы, якія пачаліся ўнутры Садружнасці. Жак Шырак не бачыў у заключэнні, як на двух-, так і на чатырохбаковай аснове саюзніцкіх дагаворах ніякіх "пагроз суверэнітэтам". Што датычыць французскіх бізнесменаў, то яны нават шкадавалі на конт развалу таго велізарнага адзінага рынку, якім быў Савецкі Саюз. Многія вядучыя банкіры і прамысловыя Францыі ў свой час мелі цесныя адносіны з СССР, і ў іх выступленнях выразна прасочвалася настальгія па ранейшых часах. Безумоўна, размова ішла аб настальгіі ў эканамічным плане.

Цікава, да Беларусі з боку прэзідэнта Францыі і дэлегацыі колаў гэтай краіны можна назваць вельмі вялікай. У тым ліку і таму, што наша рэспубліка з'яўляецца часткай адзінай мытнай прасторы. У Парыжы разумеюць: стварыўшы сумесную вытворчасць у Беларусі, можна паспяхова збываць прадукцыю ў Расію, Казахстане, Кіргізіі.

Прэзідэнт Францыі прыняў мае запрашэнне наведаць Мінск. Магчыма, паездка адбудзецца даволі хутка. У галіне палітыкі ў нас пачаўся актыўны, добразычлівы дыялог, і да прыезду Жака Шырака ў Беларусь, не выключана, што паміж нашымі краінамі ў мэтах развіцця асноўнага Дагавора аб дружбе будзе падпісана некалькі пагадненняў...

**НА ЗДЫМКУ:** у час сустрэчы Прэзідэнта Беларусі А. ЛУКАШЭНКА з Прэзідэнтам Францыі Ж. ШЫРАКАМ.

### МАЕМ СВАЁ

#### "ПАЛЕССЕ-РОТАР"

Аб'яднанне "Гомсельмаш" завяршыла праектныя работы па стварэнню першага беларускага збожжаўборачнага камбайна ротарнага тыпу "Палессе-Ротар". Выпрабаванні новай машыны пачнуцца ў канцы ліпеня.

Гомельскі камбайн вагой 14,7 тоны, хаця крыху і цяжэйшы за расійскі "Дон-1500", але ў параўнанні з ім мае ў 1,5 раза ніжэйшае ўздзеянне хадавой сістэмы на ворны слой і ў столькі ж разоў ніжэйшую матэрыялаёмкасць.

Спецыялісты лічаць, што агульная эканомія ад набыцця рэспублікай айчынных збожжаўборачных камбайнаў складзе 3,2 мільярда рублёў, а эфект ад парка 500 машын дасягне каля 4,5 трыльёна рублёў.

### ЗАМЕЖНЫЯ ІНВЕСТЫЦЫІ

#### ПРЫТОК СКАРАЧАЕЦЦА

Аб'ём замежных інвестыцый у Беларусь ў першым паўгоддзі бягучага года склаў 15,7 мільёна долараў.

За гэты перыяд зарэгістравана ўсяго 77 прадпрыемстваў з замежным капіталам. Прыпыненне рэгістрацыі з 6 лютага 1996 года прадпрыемстваў з замежным капіталам прывяло да скарачэння прытоку інвестыцый у эканоміку і выклікала занепакоенасць замежных інвестараў, адзначаюць спецыялісты Мінзнешэканомсвязей. Па папярэдніх падліках, Беларусь недаатрымала да жніўня бягучага года 50 мільёнаў долараў замежных інвестыцый.

### СЛЫННАМУ ПАЎЛУ СУХОМУ



Своеасаблівы помнік славуце авіяканструктару Паўлу Сухому адкрыты ў горадзе Глыбокае Віцебскай вобласці. Тут устаноўлены самалёт яго канструкцыі славы "СУ".

Летась адзначалася 100-годдзе П. Сухого, які нарадзіўся ў горадзе Глыбокае ў сям'і настаўніка народнага вучылішча. Наш сучасны працаваў разам з вядомым авіяканструктарам А. Тупалевым і канструктарам касмічных караблёў С. Каралёвым. За сваё жыццё П. Сухі стварыў 50 арыгінальных самалётаў, больш за 30 з іх былі выраблены і выпрабаваны.

**НА ЗДЫМКУ:** славуце "СУ" Паўла Сухого ўстаноўлены пры ўездзе ў Глыбокае.

### ЗМАГАЕМСЯ ЗА ДЗЯЦЕЙ

#### "АЎТОГРАФ ЧАРНОБЫЛЯ"

Міністэрства юстыцыі Беларусі зарэгістравала Беларускае таварыства "Аўтограф Чарнобыля". Таварыства аб'ядноўвае бацькоў дзяцей, якія прапавіраваны з выпадку раку і адномы шчытападобнай залозы. Галоўнай мэтай стварэння БТБ "Аўтограф Чарнобыля" з'яўляецца абарона фізічнага і псіхічнага здароўя, правоў і законных інтарэсаў дзяцей, што пацярпелі ад чарнобыльскай катастрофы. Старшынёй таварыства абрана Людміла Кажэнава.

### РЭГЛАМЕНТАЦЫЯ

#### АБРОЦЬ ДЛЯ ЗАМЕЖНЫХ БАНКАЎ

Нацыянальны банк Беларусі (НББ) зацвердзіў Часовае палажэнне аб парадку стварэння, рэгістрацыі і спынення дзейнасці замежных банкаў, іх філіялаў, прадстаўніцтваў і банкаў з ўдзелам замежнага капіталу на тэрыторыі Беларусі.

У дакуменце адзначаецца, што банк атрымлівае статус сумеснага пры дасягненні не менш 20 працэнтаў супольнай долі замежнага капіталу ў статутным фондзе.

Статутны фонд банка павінен пры гэтым фарміравацца за кошт сродкаў не менш чым трох удзельнікаў.

Ліцэнзія на прыцягненне ва ўклады сродкаў фізічных асоб можна быць выдадзена банку толькі пасля сканчэння двух гадоў з моманту рэгістрацыі ў НББ пры ўмове яго ўстойлівага фінансавана становішча.

### РАСПРАЦАВАНА КАНЦЭПЦЫЯ

#### МІНСК -- ГОРАД ПАРТОВЫ

Ва Упраўленні воднага транспарту Міністэрства транспарту і камунікацый распрацавана канцэпцыя развіцця беларускага марскога флоту.

Ужо завершана тэхнічнае заданне на праектаванне і будаўніцтва самаходных суднаў прыбярэжнага плавання класа рака-мора, выпуск якіх гатовы пачаць на Гомельскім суднарамонтна-суднабудаўнічым заводзе -- адным з чатырох беларускіх прадпрыемстваў такога профілю.

Распрацаваны таксама рэестр будучых марскіх суднаў Беларусі. Портм іх прыпіскі стане сухпутны Мінск, а гэта зусім не ўнікальны факт: звыш 36 кантынентальных дзяржаў маюць свой флот.

### НАШЫ ЗА МЯЖОЙ

#### БЕЛАРУСКІЯ МАГІСТРЫ

Першыя магістрам эканамічных навук выпуску 1996 года стаў на факультэце знешняга гандлю Гданьскага ўніверсітэта ў Польшчы студэнт з Беларусі Аляксандр Мароз. Выпускнік Гомскай сярэдняй школы Гродзенскага раёна, ён паспяхова закончыў эканамічнае аддзяленне і абараніў дыпломную працу аб ролі ЭКЮ ў міжнароднай валютнай сістэме.

Неўзабаве яшчэ чацвёра калег А. Мароза атрымаюць магістарскія званні і стануць прафесійнальнымі эканамістамі. А зямляк Аляксандра Іван Гайдэль -- адзіны прадстаўнік Беларусі на гістарычным факультэце -- стаў магістрам гістарычных навук.

Гэта першы выпуск беларускіх студэнтаў у гданьскім ўніверсітэце. А ўсяго сярод 15-тысячнага атрада студэнтаў гэтай навучальнай установы сёння займаецца каля 50 нашых землякоў.

### СТАРТ ДАДЗЕНЫ

#### "ФОРД" З'ЯВІЦЦА ПРАЗ ГОД

У Абчаку, прыгарадзе Мінска, 18 ліпеня адбылася афіцыйная цырымонія пачатку будаўніцтва завода кампаніі "Форд Юніён". Практычная рэалізацыя праекта даручана арэнднаму прадпрыемству "Мінскпрамбуд".

Кошт першага этапу будаўніцтва складае 3,4 мільёна долараў. К канцу гэтага года будуць пракладзены інжынерныя камунікацыі, падрыхтаваны офісныя і вытворчыя памяшканні. Мяркуецца, што ў чэрвені 1997 года будуць сабраны першыя малалітражкі серыі "Эскорт" і мікрааўтобусы "Транзіт". У бліжэйшыя месяцы кампанія пачне набор персаналу для работы на заводзе. У верасні камбінезоны з эмблемай "Форд" змогуць апрацуць каля ста чалавек, аднак да пачатку прамысловай эксплуатацыі завода іх колькасць павінна ўзрастаць у некалькі разоў. Акрамя таго, кіраўніцтва кампаніі вядзе актыўную работу па размяшчэнню заказаў на выраб камплектуючых для "Форда" на беларускіх прадпрыемствах.

### ВЫСОКІЯ СТАНДАРТЫ



Ёсць у Маладзечне незвычайнае для горада прадпрыемства, якое выпускае вельмі эфэктную прадукцыю -- медыцынскі інструментарый. Называецца яно "Струм". Усяго ў пераліку выпускаемых тавараў -- да 300 назваў. Штомесяц спецыялісты прадпрыемства вырабляюць 10--12 тысяч адзінак медыцынскага інструментарыя, які абыходзіцца заказчыку ў пяць-сем разоў танней за заходнія і на 30 працэнтаў танней за аналагі, што вырабляюцца ў Расіі. Восемдзесят працэнтаў выпускаемай прадукцыі "Струм" пастаўляе медыцынскім установам нашай рэспублікі і толькі дваццаць экспартуе ў Расію, Украіну, краіны Балтыі.

Інструментарый, што выпускае "Струм", вызначаецца высокай якасцю, не саступае еўрапейскім стандартам.

**НА ЗДЫМКУ:** камплектоўшыца завода "Струм" Аксана МАРОЗ.



## "КУПАЛЬСКАЯ КВЕТКА"



Калі меркаваць па колькасці розных кірмашоў, базараў ды фестываляў, можа падацца, што беларусаў не надта турбуе ні затрымка зарплат і пенсій, ні крызісны стан нашай эканомікі. Вось і ў пасёлку Бярэзінскім Маладзечанскага раёна прайшло свята "Купальская кветка-96". Упрыгажэннем яго сталі выступленні лепшых самадзейных калектываў. На свяце, як і заведзена, былі госці з Расіі, Малдовы, Украіны, з якімі маладзечанцы падтрымліваюць дзелавыя адносіны. Нягледзячы на цяжар жыцця, умее наш народ веселіцца.

**НА ЗДЫМКАХ:** хлеб-соль удзельнікам свята ўручае старшыня райвыканкома Пётр КУЛЕШ; самадзейныя артысты Света КОЗЕН і Іван ШЫН; ля гандлёвых радыёў.

Фота  
Аляксандра ТАЛОЧКІ.



## КАНФЕРЭНЦЫЯ У ГАЙНАЎЦЫ

### ЮБІЛЕЙ КАФЕДРЫ

У Гайнаўцы адбылася міжнародная навуковая канферэнцыя, прысвечаная 40-годдзю існавання кафедры Беларускай філалогіі Варшаўскага ўніверсітэта. У ёй прынялі ўдзел вядомыя вучоныя, настаўнікі, прадстаўнікі культуры Польшчы, іншых краін. На канферэнцыі прысутнічала дэлегацыя з Беларусі. Сярод беларускіх гасцей былі вядомыя навукоўцы Леў Шахун, Вячаслаў Рагойша, Уладзімір Лазоўскі, Васіль Літвінка, дырэктар выдавецтва "Беларусь" Мікалай Кавалеўскі і іншыя. Удзельнікі канферэнцыі абмеркавалі шырокае кола праблем, звязаных з развіццём беларускай мовы і літаратуры, з іх выкладаннем і вывучэннем у Польшчы, пашырэннем кантактаў паміж вучонымі, выкладчыкамі, дзеячамі культуры нашых краін.

Галоўным арганізатарам і кіраўніком канферэнцыі быў загадчык кафедры беларускай філалогіі Варшаўскага ўніверсітэта прафесар Аляксандр Баршчэўскі. Госці з Беларусі мелі сустрэчы ў Генеральным консульстве Беларусі ў Беластоку.

## ПІСЬМЫ З-ЗА МЯЖЫ

### ДЗЯКУЙ ЗА ВАШУ ПРАЦУ!

Атрымаўшы сёння чарговы нумар газеты, я даведаўся аб новым адрасе, па якім можна дасылаць ахвяраванні на "Голас Радзімы" ад беларусаў, што пражываюць за межамі сваёй Радзімы.

Я толькі што, учора, адаслаў 10 000 рублёў на старому адрасу.

Некалькі слоў аб "Голасе Радзімы".

Люблю сваю Радзіму, дзе прайшло мае дзяцінства і сталасць, а дзякуючы вашай газеце я яшчэ бліжэй духам і сэрцам з бацькаўшчынай. Таму кожны нумар чакаю. Чытаю ад пачатку і да канца. Многае, што гаворыцца ад Беларусі па расійскаму радыё або тэлебачанні, дру-

куецца ў прэсе, асвятляе толькі адзін бок жыцця нашай дзяржавы — з боку гледжання Расіі. А вось у "Голасе Радзімы" мы чытаем і тое, што думае, з чым згаджаецца і не згаджаецца беларускі народ. Тым больш, праз газету мы даведаемся многа таго, што нам раней "непатрэбна" было ведаць (забаранялася).

Дзякуй вам за вашу працу! Вы адзіная крыніца, якая нясе весткі з Радзімы на маёй роднай мове.

З павагаю!

Ваш чытач Уладзімір ГОВАР.  
г. Кохма, Расія.

# "НЕ ВЕР ДРЭННАМУ ПРА МЯНЕ"

(Працяг.  
Пачатак на 1-й стар.)

Валодзя рос здольным да вучобы, асабліва да матэматыкі і фізікі. Пасляхова скончыўшы сямігодку, ён у 1923 годзе паступіў у Рагачоўскі педагагічны тэхнікум, дзе навучалася амаль выключна сельская моладзь. Студэнты ўдзельнічалі ў шмат якіх гуртках, наладжвалі літаратурныя вечары, дзе гучалі вершы Я. Купалы, Я. Коласа, М. Багдановіча. У. Півавараў таксама прымаў у іх удзел і падумаць не мог, што захапленне творами вялікіх паэтаў будзе расцэнена ў будучыні, як контррэвалюцыйная нацдэмаўская дзейнасць.

Пасля заканчэння педтэхнікума ў 1925 годзе непрыцяглы час працаваў настаўнікам фабрычнай школы, загадчыкам аддзела народнай асветы Мазырскага райвыканкома.

Апошняя праца не вельмі задавальняла, хацелася вучыцца далей, асабліва прыцягвалі фізіка-матэматычныя веды. Таму ў 1927 годзе У. Півавараў падаў дакументы на фізіка-матэматычнае аддзяленне педагагічнага факультэта Беларускага дзяржаўнага ўніверсітэта і без іспытаў быў залічаны на другі курс. Вучыўся з вялікім жаданнем, за выдатныя поспехі неаднаразова чуў у свой адрас пахвалу ад выкладчыкаў фізікі і матэматыкі, атрымліваў ад іх дадатковыя, больш складаныя заданні і настойліва над імі працаваў. 1929-ты год прынес змены ў яго сямейны стан. Знаёмства са студэнткай гістарычнага факультэта БДУ Яўгеніяй Вігура прывяло іх да шлюбу, а 9 снежня гэтага ж года сям'я павялічылася яшчэ на аднаго чалавека — нарадзілася дачка, якую назвалі Кларай.

Шмат гадоў пазней Клара Уладзіміраўна са слоў маці гісала: "Жылі на дзве стыпендыі, плюс і я маці прысылаў 6 рублёў у мес... Аб ежы, адзенні думалі мала, не бачылі ў гэтым сэнсу. Сэнс складала вучоба і маленькая дачка. Тата мяне вельмі любіў, ва ўсім дапамагаў маці па дому".

У 1930 годзе У. Півавараў з выдатнымі адзнакамі скончыў вучобу і быў накіраваны выкладчыкам матэматыкі ў Камуністычны ўніверсітэт, які знаходзіўся ў Мінску. Адначасова ён паступіў у аспірантуру Беларускай акадэміі навук па спецыяльнасці геофізіка і па сумяшчальніцтву стаў працаваць у ёй малодшым навуковым супрацоўнікам.

Лабараторная база акадэмічных інстытутаў у той час яшчэ толькі складалася, і шмат па якіх навуковых накірунках даводзілася звяртацца па кансультацыю ў вядучыя навуковыя цэнтры Масквы і Ленінграда. Там жа навучаліся шмат хто з аспірантаў-беларусаў.

Тэма, над якой працаваў У. Півавараў, патрабавала ад яго спецыяльных ведаў па геофізіцы, а значыць працы з новай літаратурай у добра абсталяваных лабараторыях. Гэтага пакуль што не мела Беларуска акадэмія навук. Таму ў 1932 годзе У. Півавараў быў прадоўжаны тэрмін навучання ў аспірантуры, і ён накіраваўся ў Ленінградскі інстытут сейсмалогіі. З сярэдзіны 1933 года пачалася ўпарта эксперыментальная праца ў інстытуце, бібліятэках Ленінграда, а потым Масквы, куды ў 1935 годзе перавёўся інстытут сейсмалогіі.

1936 год для Уладзіміра Іванавіча быў вельмі цяжкім, але і шчаслівым. Ён завяршыў працу над дысертацыяй, пасляхова абараніў яе і вельмі радаваўся доўгачаканаму вяртання дамоў. У гэтым жа годзе ён разам з сям'ёй прыехаў у Мінск і атрымаў пасаду старшага навуковага супрацоўніка ў Фізіка-тэхнічным інстытуце АН БССР. Яго чакала цікавая навуковая праца, да якой імкнуўся ўсе гады, выхоўванне ўжо трох дзяцей у дружнай і шчаслівай сям'і. Па словах Клары Уладзіміраўны, жылі скромна. "Я памятаю шмат кніг прама на падлозе, самаробны стол з чатырма дошчачкамі замест ножак (за ім папа займаўся), памятаю, як доўга чакалі пакупкі кухоннага стала, замест яго стала тумба, і не было куды дзяваць ногі. Папа адчуваў сябе ў гэты час вельмі шчаслівым. Ён меў магчымасць займацца любімай навукай і аддаваўся ёй з усёй душой. Быў цудоўным сем'янінам. Быў адданы ідэям сацыялізму, з 1931 года знаходзіўся ў складзе КП(б)Б, верыў савецкай уладзе і яе палітыку прапалляў праз свае жыццё".

Аднак ні вера ў ідэі сацыялізму, ні самааддана праца не стрымлівалі савецкую ўладу ў яе абсурдным імкненні

знішчыць тое, на што яна абапіралася. 30-я гады — самыя трагічныя для Беларускай інтэлігенцыі. У гэты час рэпрэсіі знішчылі амаль усю дарэвалюцыйную інтэлігенцыю і вялікую частку новай, савецкай.

Восенню 1937 года пасля расправы над чарговым наркомам асветы А. Варончанкам, гэта пасада зноў аказалася свабоднай. Паўстала пытанне аб назначэнні новага наркома. ЦК КП(б)Б прапанаваў



партыйнай арганізацыі АН БССР вылучыць на гэта месца аднаго з супрацоўнікаў акадэміі — вылучылі У. Піваварава.

Ён настойліва адмаўляўся ад пасады наркома. Па-першае, вельмі не хацеў пакідаць навуковую дзейнасць, па-другое, не любіў адміністрацыйную працу і ўсяляк яе пазбягаў. Да таго ж Уладзімір Іванавіч, безумоўна, ведаў аб лёсах папярэдніх наркомаў і разумеў, чым можа скончыцца яго новы шлях. Аднак, калі на пасаду накіроўвалі партыйныя органы, адмовіцца было амаль што немагчыма, гэта расцэнвалася, як непадпарадкаванне партыйнай дысцыпліне і каралася. У. Півавараў быў вымушаны даць згоду і 21 кастрычніка 1937 года стаў наркомам асветы БССР.

За новую працу ўзяўся з уласцівай яму настойлівасцю і адказнасцю. Вывучаў спецыяльную літаратуру па педагогіцы, звяртаўся да сяброў і калег за парадамі, унікаў ва ўсе дэталь практыкі навучання і выхавання. Рэдкія дні адпачынку праводзіў разам з сям'ёй. Па словах яго дачкі, гэта былі самыя радасныя хвіліны. "Бацькі рэдка бывалі свабоднымі, бо шмат працавалі. Самыя цудоўныя ўспаміны засталіся ў мяне з дзяцінства аб тых сумесных гадзінах, калі мы ўсёй сям'ёй ездзілі ў дом адпачынку Прылуки на выхадны дзень. Там была прыгожая прырода, прастор, у доме вялікі хол, доўгі стол у агульнай сталовай. Памятаю, як нехта папрасіў бацьку спецыяльнай "Як пайду я полем, лугам, дзе мой мілы арэ плугам".

Ішоў 1938 год, і рэпрэсіўная машына працавала, як ніколі, бязлітасна і метадычна. Прыкладамі так званай дзейнасці "воарагаў народа" стракацелі газеты і часопісы, паведамляла радыё, іх прозвішчы гучалі на агульных сходах працоўных. Ішлі бясконцыя чысткі, праверкі, і як вынік — патоўжэныя, паведамленыя, матэрыялы, у якіх выяўляліся ўсё новыя "шкоднікі".

Уладзімір Іванавіч адчуваў, як нагнаеца атмосфера страху і падазронасці ў наркамаце. Клара Уладзіміраўна ўспамінала, што ў доме, дзе яны жылі, "кожную ноч каго-небудзь арыштоўвалі і вывозілі. Арыштавалі бацькоў маіх сяброў Маргелавых, засталіся дзве дзяўчынкі Нона і Яніна, іх забралі ў дзіцячы дом. Аднойчы памылкова прыйшлі да нас, бацька выйшаў у калідор, строга сказаў ім нешта, а яны ў адказ — "Маўчы! Хутка і за табой прыйдзем!". Усё гэта прынятае бацьку, ён адчуваў, што хмары згушчаюцца і над ім..."

Ніна ВАСІЛЕЎСКАЯ,  
кандыдат гістарычных навук.

**НА ЗДЫМКУ:** У. ПІВАВАРАЎ з жонкай Яўгеніяй.  
(Заканчэнне будзе).



## 3 БЕЛАСТОЧЧЫНЫ



У самым цэнтры Беластока, на вуліцы Ліпавай, знаходзіцца адзін з цікавейшых помнікаў архітэктуры горада -- царква св. Мікалая. Яе будаўніцтва пачалося ў 1843 годзе на месцы былой уніяцкай царквы, і ўжо праз тры гады была асвечана на служэнне праваслаўю.

Царква св. Мікалая -- галоўная праваслаўная святыня Беластоцччыны. Нядаўна ўрачыста адзначаны 150-гадовы юбілей сабора.

НА ЗДЫМКАХ: царква св. Мікалая ў Беластоку; ля галоўнага алтара сабора.

Яўген КАЗЮЛЯ.

## МІЖНАРОДНЫ РАЗМАХ

# ПЕРШЫЯ ДЗІСЕНСКІЯ ЧЫТАННІ

У Беларусі добра ўжо вядомыя "Браслаўскія чытання", якія адбыліся ў 1989, 1991 і 1994 гадах. А нядаўна ўпершыню ў Мёрах прайшлі "Дзісенскія чытання", якія арганізавалі Культурна-асветніцкі цэнтр імя Язэпа Драздовіча (узначальвае Міхась Райчонак), Віцебскае абласное аддзяленне Беларускага фонду Сораса, Мёрскі гісторыка-краязнаўчы музей, Народны музей СШ N 3 г. Мёры, Аддзел культуры Мёрскага райвыканкома.

На "Дзісенскія чытання" прыехалі навукоўцы і краязнаўцы Беларусі і Польшчы, якія вывучаюць гістарычныя, культурныя і экалагічныя пытанні Дзісеншчыны. Апрача пленарных пасяджэнняў, працавалі секцыі "Гісторыя і краязнаўства", "Культура, рэлігія, адукацыя".

Хочацца назваць некаторыя найбольш цікавыя выступленні навукоўцаў з Мінска: М. Спірыдонаў "Дзісеншчына ў крыніцах XVI ст.", Л. Акаловіч "Гісторыя шляхетных родаў землеўладальнікаў Дзісеншчыны", А. Грыцкевіч "С. Булак-Балаховіч -- военачальнік і палітычны дзеяч у 1918--1920 гады", Э. Зайкоўскі "Следы язычніцкіх вераванняў у басейне ракі Дзісны", Я. Янушкевіч "Малая Радзіма ў творчасці В. Ластоўскага", В. Раманаў "Экалагічныя праблемы Мёрскага возера".

Вельмі актыўна выступілі навукоўцы з Гродна: В. Швед "Дзісенскі павет у паўстанні 1831 года", Г. Семянчук "Гісторыя Дзісеншчыны ў архівах г. Гродна", "Грунтовыя магілкі для вёскі Казлоўцы -- унікальны помнік археалогіі X--XII ст.", А. Майсяненка "Я. Малецкі на цярністым шляху Адраджэння", "Пакроўская царква ў Стэфанполлі -- Дзісенская Георгіеўская царква (гісторыя і настаяцелі)", С. Сільвестрава "Асвета на Дзісеншчыне ў XVIII -- XIX ст.", Т. Малеіўская "Дзейнасць дамініканскага архітэктара Л. Грыцкевіча на Дзісеншчыне і іншыя".

З цікавасцю былі праслуханы выступленні гасцей з Польшчы, ураджэнцаў Дзісеншчыны: М. Вазгірд (Торунь) "Часопіс з Дзісны "Наш глас", Э. Забэла (Быдгошч) "Асвета на Дзісеншчыне ў XIX ст.", Я. Крыгзайзэн (Слупск) "З гісторыі мастацтва Дзісеншчыны", К. Кішэміньскі (Вроцлаў) "Д. Касаты -- паэт і грамадскі дзеяч з Дзісны".

Прадавалі сваімі змястоўнымі дакладамі і мясцовыя краязнаўцы: В. Ермаленка (Мёры) "З гісторыі г. Мёры", Я. Бунто (Глыбокае) "З гісторыі Дзісенскага замка XVI--XVII ст.", У. Ляскоўскі (Шаркаўшчына) "Нашы землякі -- удзельнікі паўстання 1831 года", К. Шыдлоўскі (Брас-

лаў) "Да пакалізацыі аднаго скарбу", В. Лапкоўскі (Мёры) "Страчаныя скарбы нашага краю", А. Пракоф'еў (Дворнае Сяло, Мёрскі раён) "Чыгу выпворчасці людзей на прыро, першчыны" і іншыя. Усяго было прычытана каля 50 дакладаў. Удзельнікі "Дзісенскіх чытанняў" пабывалі на экскурсіях у музеях г. Мёры, а таксама ў Лявонпалі, дзе глядзелі былы палац Лапацінскіх (1750). Тут зараз дзейнічае касцёл. Ім адбылася Святая імша ў памяць слаўных людзей Дзісеншчыны, якую адправіў на беларускай мове ксёндз-пробашч Мёрскага касцёла Уладас Пятрайціс.

Журналіст з ЗША Юрка Корчык, які прыехаў да сваякоў у Навагрудак, дазнаўшыся пра "Дзісенскія чытання", завітаў у Мёры. Ён здымаў на відэакамеру ўсё, што бачыў найбольш цікавае і незвычайнае. Фатаграфаваліся на памяць ля палаца Лапацінскіх, калоны, узведзенай у гонар Канстытуцыі 3 мая 1791 года (сёлета калоне споўнілася 205 гадоў). Будзе што Ю. Корчыку паказаць беларусам Амерыкі аб сваім падарожжы па Беларусі.

У Лявонпальскім клубе адбылася сяброўская вечарына, на якой было выказана многа добрых слоў аб дружбе і культурным супрацоўніцтве народаў Беларусі і Польшчы.

Матэрыялы "Дзісенскіх чытанняў" будуць выдадзены асобным зборнікам. Яны спатрэбяцца музеям, настаўнікам, увойдуць у кнігу "Памяць". Удзельнікі "Дзісенскіх чытанняў" выказваюць шчырую падзяку ўсім арганізатарам сустрэчы краязнаўцаў на Дзісеншчыне, а таксама ўладам Мёрскага раёна, якія падтрымалі правядзенне першай у рэгіёне краязнаўчай канферэнцыі. Асабліва падзяка выкладчыку гісторыі Мёрскай сярэдняй школы N 3, кіраўніку школьнага музея і гуртка "Арганаўты мінулага" Вітольду Ермаленку, які ўзяў на свае плечы асноўны цяжар працы па арганізацыі і правядзенню "Дзісенскіх чытанняў". Усе мы ўзбагаціліся новымі ведамі пра свой край, будзем доўга ўспамінаць цікавых людзей, з якімі пазнаёміліся тут, і будзем рыхтавацца да новай сустрэчы на дзісенскай зямлі.

Кліменцій КОЖАН,  
настаўнік Германавіцкай  
сярэдняй школы  
Шаркаўшчынскага раёна.

## НАЎЗДАГОН

Алесь Бурбіс... 20 гадоў свайго жыцця ён прысвяціў самаадданай працы дзеля адраджэння і ўзвышэння роднага народа, які ён любіў аддана і бязмежна.

Асоба Алеся Бурбіса з яго кіпучым характарам, адвагай, вернасцю рэвалюцыйнай справе -- уражвае. Ён нібы спяшаўся жыць, прадчуваючы жорсткасць лёсу, які падорыць яму толькі 37 гадоў. Тыя, хто сустракаўся з Бурбісам, не мог не захапляцца ім. Нарыс пра А. Бурбіса падрыхтаваў і Антон Луцкевіч. Працуючы ў Беларускам дзяржаўным архіве-музеі літаратуры і мастацтва, я знайшоў рукапіс гэтага нарыса. Ён дазваляе ва-

Мейшагольскай воласці была выбрана свая рэвалюцыйная валасная ўлада, а прадстаўнікі царскай улады паўцякалі. У Вільні ўзнялася трывога. Была паслана ў Мейшаголы вайсковая жандармерыя, якая сілай зброі "вярнула парадок". Бурбіс уцёк з Мейшагола і доўгі час хаваўся, але ўрэшце быў арыштаваны і асуджаны на 3 гады крэпасці. Кару адбываў у Вільні на "Лукішках". Да арышту Бурбіс нейкі час працаваў нелегальна ў Мінску ў складзе мясцовага камітэта Грамады.

Пасля выхаду з астрага -- ужо падчас чорнай рэакцыі -- Бурбіс зноў працуе ў Вільні, але ўжо на грунце культурна-нацыянальным. У 1910 годзе яго ня-

# А. ГОН ЛУЦКЕВІЧ ПРА АЛЕСЯ БУРБІСА

чыма аднаго з кіраўнікоў беларускага руху паглядзець на Алеся Лаўрэнавіча Бурбіса. Таму я палічыў важным дадаць да таго, што было надрукавана ў "Голасе Радзімы" (NN 24--27) пра Алеся Бурбіса, і погляд на яго асобу А. Луцкевіча. Вось што піша Антон Луцкевіч пра Алеся Бурбіса: "Бурбіс Аляксандр, сын Лаўрэна, нарадзіўся ў 80-ыя гады мінулага стагоддзя ў Вільні, дзе яго бацька быў на службе ў інтэнданцтве сапёрнага батальёна. Вучыўся Бурбіс у віленскай гімназіі, але не скончыў яе. Яшчэ на школьнай лаўцы сышоўся з групай радыкальнай моладзі, даволі блізкай да ППС (Партыя польскай сацыялістычнай), але настроенай "краёва". Тут пачынаецца і нацыянальнае самавызначэнне Бурбіса, якое аформілася канчаткова ў сувязі з заснаваннем Беларускай Рэвалюцыйнай Грамады (1903 г.). Частка сяброў той краёва-радыкальнай групы, у якой Бурбіс пачаў супрацоўнічаць актыўна ў 1902 годзе, перайшла да Грамады, а з ёй і Бурбіс. У Грамадзе Бурбіс іграе чынную ролю -- на віленскім грунце. У Вільні, а таксама і ў Нова-Вілейцы -- ён разам з "Цёткай" (Алаісай Пашкевіч, пасля Кейрысавай) -- працуе сярод вучнёўскай моладзі, распаўсюджвае рэвалюцыйную літаратуру, арганізоўвае беларускія рэвалюцыйныя гурткі. Асабліва чынным падчас рэвалюцыі 1905 года -- працуе з віленскімі арганізацыямі Л.С.Д., Бунд, Р.С.Д.п., ППС Літвы. Выступае публічна -- на мітынгх.

Увосень 1905 года едзе ў Мінск на партыйны з'езд Грамады, як адзін з дэлегатаў віленскай групы грамадоўцаў. На гэтым з'ездзе Бурбіс быў выбраны кандыдатам у сябры Цэнтральнага Камітэта Грамады, якая змяніла сваю назву на "Беларускую Сацыялістычную Грамаду".

У тым жа 1905 годзе Бурбіс адыграў паважную ролю ў яркім рэвалюцыйным выступленні ў Мейшаголах, пад Вільняй. Пры яго актыўным удзеле ў

томнай працай арганізоўвае драматычную дружыну, беларускі хор (пад кіраўніцтвам Л.М.Рогоўскага) і балет (пад кіраўніцтвам Ігната Буйніцкага). Адбываюцца першыя ў Вільні беларускія спектаклі. З яго ж удзелам арганізоўваецца беларускі аб'езны (вандроўны) тэатр, які працуе на працягу некалькіх гадоў -- да выбуху першай сусветнай вайны. У 1911 годзе Бурбіс прымае ўдзел у стварэнні ў Вільні "Беларускага музычна-драматычнага гуртка" і належыць да складу прэзідыума яго.

Капі рускай войскі пакідалі Вільню (1915 г.), Бурбіс выехаў на ўсход як "бежанец" -- разам са сваёй жонкай (літвінкай). З моманту выбуху лютаўскай рэвалюцыі Бурбіс зноў актывізуецца, як левы грамадавец, і прымае чынную ўдзел у беларускай працы. Капі леве крыло Грамады ператварылася ў Камуністычную партыю Беларусі (КПБ), у апошнюю ўвайшоў і Бурбіс. Пасля "кастрычніка" і абвешчання Беларускай Саветскай Сацыялістычнай Рэспублікі Бурбіс заняў адказнае становішча прадстаўніка ўрада БССР пры маскоўскім цэнтральным урадзе РСФСР.

Напружаная праца і розныя нягоды ў яго прыватным жыцці падарвалі здароўе Бурбіса, і без таго слабы з прычыны цяжкіх варунаў папярэдняга жыцця -- вечнай галоты, астрагу і г.д. ён пачаў хварэць на грудзі (туберкулёз) і ў 1922 годзе памёр у Маскве (на самай справе ў Мінску).

Адзначаўся Бурбіс надзвычай стойкасцю і энергіяй у працы, меў вялікі арганізатарскія здольнасці. Нягледзячы на прыналежнасць да КПБ, быў да канца жыцця абаронцам беларускай нацыянальнай справы і цвёрда стаяў у Маскве за Беларусь і яе інтарэсы.

Мінскія работнікі ўшанавалі памяць Аляксандра Бурбіса, назваўшы яго імем некалькі устаноў.

Падрыхтаваў Мікалай БАНДАРЭНКА,  
кандыдат гістарычных навук.



У першай кніжцы Бібліі ёсць прароцтва аб паходжанні народаў, іх родных моваў і культуры: "Была же есть земля языку единого и речи еднотайное [...]. И рече единъ каждый ко другу своему: пойдемъ и наделамо плити и спалимо с огнемъ. И быша имъ плиты в каменя место и клеи в мѣлу место. И рекоша: пойте и вчинимо собе градъ и столпъ, его же верхъ до досягаеъ до небеси. И вчинимъ славно имя наше, первей нежели разидемься по всехъ земляхъ. И ступилъ естъ Господь видети градъ и столпъ, еже чиниши сынове Адамовы. И рече: се едины суть люди и еднотайный естъ языкъ всемъ. И почали суть сее делати и непрестануть от мысленей своихъ, дондеже и деломъ не наполнятъ. Сего для пойдите ступлю и смесимъ тамъ языкъ ихъ, да не поразуметь каждый гласу ближнего своего. И тако разделивъ естъ ихъ Господь с того места по всехъ земляхъ. И престаша ставити градъ. И сего ради названо естъ имя граду тому Смешение (Вавилон), понеже ту смесился естъ языкъ всея земли и от толе розсѣялъ е Господь по всехъ странахъ" (Быццѣ 11: 1-9).

Хрысціянская экзгетыка пазнае тлумачыць гэтае біблейскае паданне, у тым ліку ў натуральна-гістарычным сэнсе (спасылі на адзіную першамову, наяўнасць эмпірычнага архетыпу Вавілонскай Вежы і да т. п.). У "Тлумачальнай Бібліі" пад рэдакцыяй А. Лапухіна (1904) ёсць больш дакладная расшыфровка фразы "и вчинимъ славно имя наше": "Узнікаючы такую каласальную вежу, — пісаў каментатар, — будаўнікі хацелі паставіць помнік сваім выдатным здольнасцям і гэтак чынам абясмерціць сваё імя ў вачах будучых пакаленняў. Мабыць, да гэтага далучаліся яшчэ іхнія ўладальніцкія намеры: стварыць такі апорны пункт свайго панавання, адкуль было б зручна пашыраць сваю ўладу на па магчымасці найбольшую колькасць насельніцтва".

Архетып Вавілонскай Вежы — гэта сімвалічнае прароцтва пра ўсе былыя і будучыя імперыі, пачынаючы з шматэтнічнай Вавілонскай дзяржавы. Адзін з біблейскіх экзгэтаў наблізіў да разгадкі гэтага сімвала, аднак тлумачыў яго толькі рэспектыўна, па-за вядомай усім гістарычнай перспектывай: "Раздзяленнем моваў і рассяпненнем плямёнаў само сабою разбураліся богапраціўныя намеры, якія мелі сваёю мэтай палітычнае аб'яднанне ўсіх плямёнаў пад валадарствам аднаго з іх, пры гэтым блізкожнага [...]". Капі б існавала сутэтная стаціа як асродак граху і распусці, і капі б запанавала ўсюды адна мова, тады ўвесь свет стаў бы тым, чым калісьці стала Хананская зямля, што мязотамі сваімі вычарпала боскую доўгацярплівасць".

Хрысціянства прапанавала свой дабратворны шлях для ўсіх народаў, расцярпушаных па зямлі. Шлях гэты вызначаны ў запаведзе Ісуса Хрыста сваім вучням, у першы дзень свайго Уваскрэсання: "Дык ідзіце, навучайце ўсе народы, хрысціян, і вось Я з вамі ўвесь дзень да канчэння веку". А каб навучыць "всѣ языки" (народы), апосталы атрымалі вялікі духоўны дар у дзень Пяцідзсятніцы (Семухі): "и напоуни́лся Духом Святымъ ды пачалі гаварыць іншымі мовамі, так, як Дух Святы даў ім прамаўляць [...]". І ўсе недаўмевалі і дзівіліся, кажучы адзін аднаму: Вось усе гэтыя, што гутараць, ці ж не галілейцы? Дык як жа мы чуем кожны сваю гаворку, у якой нарадзіліся..."

Працяг.  
Пачатак у № 29.

Хораша растлумачыў гэты шлях агульналюдскага жыцця ў шматгалосці нацыянальных культур расійскі філосаф Уладзімір Салаўёў: "...Хрыстос уваскрэс для ўсіх народаў і запаведваў вучням сваім: "Шедше, научите всѣ языки". Але хіба ж хрысціянства адмяняе нацыянальнасць? Не, бо захоўвае яе. Адмяняеца не нацыянальнасць, а нацыяналізм [...]". Народнасць, альбо нацыянальнасць, ёсць пазітыўная сіла, і кожны народ паводле самабытнага характару свайго

асветнікі Ефрасіня Полацкага і Кірыла Тураўскі. Полацкая князёўна Прадслава сапраўды праславіла ў хрысціянскім свеце свой беларуска-крывіцкі народ, узвялічыла ягоны прэстыж у тагачасным свеце будаўніцтвам слаўных манастыроў і храмаў, заснаваннем царкоўнай школы і рукапіснага кнігавыдавецтва. Кірыла Тураўскі — выдатны царкоўны пэрт і аратар, духоўны асветнік свайго беларуска-дрыгавіцкага народа, вядомы ва ўсім праваслаўным свеце

жаўнай уніі 1569 года і Брэсцкай царкоўнай уніі 1596 года, яна захавала сваё дамінуючае становішча сярод "рускага" (беларускага і ўкраінскага) насельніцтва беларуска-літоўскай дзяржавы. Мовай літургіі ў праваслаўнай царкве па традыцыі заставалася царкоўнаславянская мова, а мова хрысціянскага (прапагандысцкага і кніжнага) асветніцтва — старабеларуская мова. Будучы "кафалічнай" (сусветнай) па духу, яна стала беларускай у якасці духоўнага фактара ста-

юць больш чым сціпае месца. Свецкія даследчыкі ў былой БССР без належнай аргументацыі спрачаліся пра канфесійную прыналежнасць Ф. Скарыны, а багасловы "не ўпісалі" яго ў гісторыю беларускай царквы, якая, дарэчы, яшчэ не напісана.

Неабходна ўлічыць два аспекты творчасці Ф. Скарыны як фактара этнічнай і нацыянальнай самасвядомасці беларусаў: канкрэтная гістарычная абмежаваная храналагічнымі рамкамі яго эпохі (XVI — пачатак XVII), і спрадвечны, які выходзіць за гэтыя рамкі і сягае ў нашу сучаснасць. У першым выпадку ён забяспечыў сваёй айчыне (Літоўскай Русі, паводле тагачаснага этнічнага самаўсведамлення) прырытэт выдання першай ва ўсходнеславянскім рэгіёне Бібліі на мове свайго народа і гэтым самым "упісаў" Святое Пісанне ў кантэкст развіцця нацыянальнай культуры. У больш шырокім, агульнагістарычным плане Ф. Скарына аказаўся прарокам беларускай нацыянальнай ідэі, сутнасць якой, паводле І. Абдзіраловіча (Канчэўскага), ва ўсведамленні таго, што "толькі праз развіццё асабістага і народнага духу дойдзем мы да ўсечалавечага ідэалу". Праз гэтую ідэю Ф. Скарына бачыць у якасці праблема беларускага нацыянальнага адраджэнца. "Прыклад Скарыны, аб якім да гэтай пары няведама, хто ён быў такі, ці католік, ці праваслаўны, і пэўна, што і той і другі разам, — адначасна той жа Канчэўскі, — адбівае гэтае з'явішча беларускага духу ў індывідуальнасці, у душы нашага першага інтэлігента. Гэтую рысу беларускай народнай інтэлігенцыі захавала і да нашай пары..."

У спецыфічна царкоўным сэнсе Ф. Скарына быў пачынальнікам самабытнай беларускай багаслоўскай думкі. Яе галоўныя прыкметы — асветніцтва, арыентацыя на "народ просты, паспаліты", на талерантнасць, нацэленасць на агульнахрысціянскія каштоўнасці, урэшце, спецыфічны для беларускай культуры сацыяльна-этнічны акцэнт. Выкарыстаўшы як "усходнія" (грэка-візантыйскія і стараславянскія) ды "заходнія" (лацінскія і, магчыма, пратэстанцкія) крыніцы, беларускі асветнік нідзе не аддае перавагі ні праваслаўю, ні каталіцызму, але затое падкрэслівае сваю вернасць агульнахрысціянскім дагматам, Святому Пісанню і Паданню. Ягоны каментар да Бібліі мае пэўныя прыкметы агульнахрысціянскага катэхізісу без якіх-небудзь акцэнтаў на карысць пэўнай канфесіі. Ёсць падставы меркаваць, што Ф. Скарына быў папярэднікам уніяцкага царкоўнага руху як спецыфічна беларускага рэлігійнага вопыту.

Гэтыя Скарынавыя змест і стыль беларускай багаслоўскай думкі з яе арыентаванасцю на беларускае і — шырэй — "рускае" (уключаючы рэгіёны Украіны і, па магчымасці, Вялікага Маскоўскага Княства — ядра будучай Расіі) асветніцтва характэрнае для паслядоўнікаў нашага першадрукара трох хрысціянскіх канфесій у Беларусі XVI—XVII стагоддзяў — праваслаўя, уніяцтва і пратэстантызму.

Творчасць праваслаўных хрысціянскіх асветнікаў пазначана пошукамі самабытных форм беларускага багаслоўя, і, відавочна, з гэтай прычыны ніхто з іх не быў прызнаны артадаксальным праваслаўем прамаскоўскага кірунку. Першым перажыў сваё аўта-дафа (спаленне кніжак) Ф. Скарына. Большасць даследчыкаў пагаджаецца з гіпотэзай, паводле якой беларускі біблеіст каля 1525—1533 гадоў наведаў Маскву з культурна-асветніцкай місіяй і меў намер распаўсюджваць там свае выданні біблейскіх кніг.

Уладзімір КОНАН.

# ХРЫСЦІЯНСТВА Ў ГІСТАРЫЧНЫМ ЛЁСЕ БЕЛАРУСАЎ

закліканы для асабістага служэння. Розныя народы ёсць розныя органы ў агульным целе чалавецтва [...]. Хрыстос, адмяняючы нацыяналізм, выратоўвае народы, таму што звышнароднае не ёсць безнароднае [...]. Узнесены на гэтую ступень, патрыятызм ёсць не супярэчнасць, а паўната асабістай маральнасці [...]. Хрысціянскі прынцып абавязку, альбо дабрадзейнага служэння, ёсць адзіна абгрунтаваны, адзіна пэўны і адзін толькі завершаны, альбо дасканальны прынцып палітычна-дзейнасці".

Хрысціянства прыйшло ў германа-раманскія і славян-балцкія рэгіёны як спадчына грэка-рымскай культуры, і адпаведна царквы карыстаўся двума сусветнымі мовамі грэчаскай і лацінскай у якасці мовы літургіі і рэлігійнага асветніцтва. Але ж ад самага пачатку яно выявіла здольнасць да адаптацыі адносна этнацыянальных асаблівасцяў усіх народаў. Хрысціянскія асветнікі Кірыла і Мяфодзі ў другой палове IX стагоддзя падрыхтавалі славянскі свет для хрышчэння, фактычна узаконіўшы славянскую кніжную мову ў якасці мовы царкоўнай. Гэтай місіі садзейнічала тагачасная іерархічная і дагматычная адзінства хрысціянства да яго фармальнага падзелу на праваслаўе і каталіцызм у 1054 годзе.

Пасля царкоўнага расколу праваслаўе паслужыла калыскаю духоўнага сталення беларусаў, фарміраванню беларускай народнасці, дзяржавы і культуры. На думку Міколы Ермаловіча, у наваградскі і віленскі перыяд станаўлення Вялікага Княства Літоўскага (XIII—XIV стагоддзі) трывала ўкараненая на беларускіх землях праваслаўная царква забяспечыла крывічам, дрыгавічам і іншым беларускім народнасцям духоўную і геапалітычную перавагу над язычніцкімі ў сваёй большасці народнасцямі балцкімі (этнічнымі літоўцамі, яцвягамі і інш.), бо апошнія толькі далучаліся да хрысціянскай рэлігіі, пераважна ў яе каталіцкай канфесіі, якая яшчэ не паспела тады ўкараніцца ў гэтым рэгіёне. Можна гаварыць нават пра спецыфічнае раннехрысціянскае Адраджэнне старажытнай Беларусі, узгадаванае на аснове сінтэза творчых парываў маладога этнасу, хрысціянскага духоўнага падзвіжніцтва і прынесенай з Візантыі праз хрышчэнне вытанчанае эліністычнай культуры.

Жывым увасабленнем хрысціянскага подзвігу ў XII стагоддзі сталі беларускія

тэалаг, паводле слоў летапісца, наш Златауст, "паче всех просиявший на Руси". Да таго ж ён выступаў яшчэ дыпламатычным пасрэднікам паміж Кіеўскім і Уладзіміра-Суздальскім княствамі, імкнуўся па-хрысціянску паўплываць на князя Андрэя Багалеўскага, які двойчы (у 1169 і 1174) браў штурмам і аддаваў на рабаванне новую пасля Канстанцінопаля сталіцу праваслаўя Кіеў. З усім магчыма, што "Прытча аб душы і целе", альбо "Пра сляпога і культавага", мела канкрэтнага адрасата — уладзіміра-суздальскага князя, хоць, вядома, сэнс гэтага сімвалічнага твора выходзіў за межы лакальных гістарычных падзеяў і набыў значэнне архетыпу грэшных памкненняў і ўчынкаў наогул. Відавочна, што Кірыла Тураўскі — заснавальнік старабеларускай багаслоўскай школы, якую пазней развівалі Рыгор Цамблэк, Францішак Скарына, Лаўрэнцій Зізнін, Мяцеж Сматрыцкі, Сімяон Полацкі.

Заснавальнікі Вялікага Княства Літоўскага новагародскія князі Міндоўг (каля 1200—1263) і Войшлак (1223—1268) у сваёй дзейнасці па аб'яднанню беларуска-крывіцкіх і дрыгавіцкіх земляў і летапіснай Літвы (на тэрыторыі сучаснай Беларусі, у басейне верхняга Нёмана) абліпіліся на падтрымку Праваслаўнай Царквы, і гэтым самым быў забяспечаны прырытэт старадаўняй Беларусі ў дзяржаўтварэнні. З гэтага часу і да канца XVII стагоддзя старабеларуская мова мела статус мовы дзяржаўнай і выконвала інтэграцыйную функцыю ў развіцці культуры і этнічнай самасвядомасці беларусаў. Гэтую ж палітыку дзяржаўнай "асіміляцыі" праваслаўнага хрысціянства як фактара стабільнасці беларуска-літоўскай дзяржавы працягвалі іх паслядоўнікі князі Гедымін, Альгерд і Вітаўт. У гады княжэння Вітаўта (1382—1430), Жыгімонта Кейстутавіча (1432—1440), Казіміра IV Ягелона (1440—1492) беларуска-літоўская і ўкраінская праваслаўная царква дабілася незалежнасці ад Маскоўскай мітраполіі і па сутнасці была беларускай ("рускай") верай.

Абліпіраючыся на даследванні гісторыкаў (А. Грышкевіча, М. Ермаловіча, П. Лысенка, Г. Штыхава і інш.), можна зрабіць выснову: праваслаўная царква ў старадаўняй Беларусі X—XIII стагоддзяў, па сутнасці, была дзяржаўнай канфесіяй у Полацкім, Турава-Пінскім, Новагародскім княствах і ў Вялікім Княстве Літоўскім, а пазней, з XIV стагоддзя да Люблінскай дзяр-

наўлення нацыянальнай культуры і нацыянальнай самасвядомасці.

На думку даследчыкаў (А. Станкевіч), каталіцызм (хрысціянства рымскай дагматыкі і лацінскага абраду) прыйшоў у Беларусь у XIII стагоддзі, тады ж узніклі касцёлы і каталіцкія манастыры ў Смаленску, Полацку, Наваградку і іншых гарадах. Паводле польскага даследчыка Е. Ахманьскага, з 1383 да 1553 года ў Віленскай епархіі (усходняя частка сучаснай Літвы і заходнебеларуская зямля, апрача Брэста і Гііска) было пабудавана 259 касцёлаў, з іх 93 — у беларускіх паветах. Але да канца XVI стагоддзя яны яшчэ былі духоўным сімвалам палічызны. На думку А. Станкевіча, "лацінскае хрысціянства было часта апорай беларускай нацыянальнасці", найперш дзякуючы сваёй кананічнай запэўненасці ад Апостальскай Сталіцы, па сутнасці "наднацыянальнай і не звязанай нацыянальна з ніякай дзяржавай". Наяўнасць беларускай царкоўна-каталіцкай літаратуры крывіцкай і латышкай (Катэхізіс 1585 года, пераклады літургічных тэкстаў па-беларуску), перавага ксяндзоў-беларусаў у беларускіх прыходах, царкоўнае асветніцтва на беларускай мове сведчаць, што каталіцкі касцёл да сярэдзіны XVII стагоддзя ўпісваўся ў беларускую культурную традыцыю і заставалася фактарам узгадвання беларускай нацыянальнай самасвядомасці.

Кнігавыдавецкая і асветніцкая дзейнасць Ф. Скарыны, які выйшаў першую ва ўсходнеславянскім рэгіёне навукова-папулярную Біблію на роднай мове беларусаў, зборнік новазапаветных кніг "Апостал" (Вільня, 1525) і "Малую падарожнюю кніжку" (Вільня, каля 1522), у якую ўвайшлі Псалтыр, Часасловец (тэксты малітваў дзёнай і вярчэння праваслаўных царкоўных службаў, каноны і акафісты, у тым ліку напісаныя Ф. Скарынаю), засведчылі пра духоўна-творчую місію хрысціянства ў гістарычным лёсе беларусаў сяроднавечнай і рэнесанснай эпохаў. Спадчына беларускага асветніка і першадрукара даследавалася галоўным чынам у аспекце станаўлення рэнесанснай культуры і гуманістычнага светапогляду ў гэтым рэгіёне. У найбольш поўнай Скарынавай бібліяграфіі, выдадзенай Беларускім Інстытутам Навукі і Мастацтва ў Нью-Йорку (1989), даследаванні тэалагічных праблем ягонай творчасці, яе ўплыў на "беларускую адаптацыю" хрысціянскай царквы, займа-



# "НАШ ЖУРБОТНЫ ШЛЯХ ПРАЦЯГВАЕЦА..."

(ПІСЬМЫ У. ДУБОЎКІ ЖОНЦЫ І БЛІЗКІМ  
СА СТАЛІНСКІХ ЛАГЕРАЎ І ЭТАПАЎ)

Хотел через уехавшего прислать Алику подарок. Я не успел приготовить ему чемодан лаковый из ясеневоего дерева. Постараюсь изготовить (дерево уже сохнет) и при первом случае переслать.

Адрес мой такой: г. Биробиджан Хабаровского края, абонементный ящик N 210/10.

Целуй, Марилька, маму, [моих] родных. Мой искренний, горячий привет им. Если я не пишу в своих письмах всего, что хотел бы сказать им и о них, то ты Расскажи им, Марилька, почему это так. Ты ведь хорошо знаешь, как я ужасно не люблю, не терплю писать из тюрьмы, из лагеря о том, что дорого моему сердцу. Ведь сколько рук проходит этот клочок бумаги. Правда, большинство писем я отправляю непосредственно в почтовый ящик, но ведь это часто нам только кажется. Целую тебя, Алика. Пишите.

Уладзімір.

...

Дубовка  
Владимир Николаевич  
колонна N 30

31/8.40.

Дорогие родные!

Получил от вас два письма: 1) от 30/4, 2) от 5/V. 40. Очень рад, что вы здоровы. Сам я работаю и живу там же, где и раньше, только на другой колонне. Здоров, одет, обуто, питаюсь сносно. Работаю маляром. В моей судьбе пока никаких изменений не произошло. Получил я на днях извещение от Прокуратуры Союза ССР о том, что мое заявление послано ими 20-4-40 в Прокуратуру ЧАССР. Оттуда же пока что никаких извещений не получал. В связи с расстоянием трудно и вам получить там какие-либо справки. Если представится случай — попытайтесь.

Вот и все мои новости. Привет вам всем.

Уладзімір.

На этой колонне пробуду, по всей вероятности, до конца июня, а затем куда-нибудь перебросят. От нас на днях одна партия уехала куда-то за Вятку, вторая — тоже туда или северо-восточнее. Куда нас остальных — конечно, не знаем. В общем, при отъезде постараюсь уведомить. Во всяком случае пишите хотя бы краткие открытки, чтобы не терять меня из поля зрения. Денег папиных я до сих пор не получил, потому что не получил даже своего премирования за февраль месяц. Но, собственно говоря, в деньгах я не нуждаюсь, ибо в кармане их немного есть, а больше они сейчас и не нужны, ибо покупать я особенно ничего и не покупаю. Живу на всем готовом... Привет вам, дорогие. Сегодня выходной, вот и пишу. На днях написал открытку вам. Не знаю, все ли письма от меня доходят.

Ваш Уладзімір.

...

24 октября 1940 года.

Дорогой мой сын Алики!

Працяг.  
Пачатак у NM 28--29.

Посылаю тебе привет и поздравления с днем твоего рождения через одного освободившегося товарища. Если он поехал через Москву, то ты уже прочел то первое мое письмо.

Пишу тебе, и в этот день сейчас у нас 7 часов утра 24-го октября, а у тебя еще 12 часов ночи 23-го октября. Всю ночь у нас шел снег (по существу первый, хотя был небольшой и под 14-ое октября) и застал все вокруг белой пеленой: дороги, дома, сопки, тайгу. Как огромный белый свиток развернула своей мощной рукой природа, на котором еще ничего не написано... Что она напишет на этом свитке и для тебя? Мне хотелось бы очень, чтобы на нем написано было, что ты будешь здоров, что ты будешь счастлив, во всяком случае счастливее меня. Мама писала мне, что тебе приходится далеко ходить в школу. С одной стороны, это плохо, а с другой — и ничего. Ты будешь побольше на свежем воздухе, крепче ноги будут. Вот только, представляется мне, питание у вас сейчас неважное, а без него тяжело стать здоровым. Во всяком случае кушай побольше то, что может быть тебе мама. Растаешь крепкий, старайся учиться, насколько сможешь, получишь. Привет маме. Целую тебя, мой дорогой сын.

Твоя папа Уладзімір.

30-XII-40

Дорогие родные!

Хотелось бы быть вместе с вами при встрече 41 Нового Года, с которым вас от чистого сердца и поздравляю. Зима у нас сравнительно теплая, более 35—36 градусов мороза, пожалуй, и не было, а у нас это не так много. Одет я тепло, сыт, помещение теплое. Здоровье мое в общем хорошее, так что остается плохой только лишь моя горькая доля. Хорошо и то, что вы передали по назначению мои заявления. Я получил два письма от Марильки, одно от папы (10-XII-40). Очень благодарен вам за память и внимание. Мне иногда кажется, что я доставляю вам слишком много забот и хлопот своими просьбами. Если будет время — побывайте там, куда вы сдали заявления. По почте вы сдали или лично? Пишите. Еще раз привет вам и поздравления с Новым Годом. Целую вас.

Уладзімір.

...

19-1-41

Дорогие родные!

18-1-41 получил расчет на своей колонне и, очевидно, буду сегодня отправлен несколько западнее — в Буренские лагеря, как связист. Никогда по этой специальности не записывался, скорее всего, взяли ее из справки о службе в Красной Армии периода 20--21 гг. Попытки моего здешнего начальства задержать меня здесь как квалифицированного маляра — оказались пока безрезультатными. Буду писать еще о выезде. Жалею только об одном, что посылка, если вы ее сумели отправить, мной получена не будет, а, в лучшем случае,

возвратится обратно. О моем здоровье не беспокойтесь пока. На этой колонне даже лук зеленый кушал в декабре—январе, так как здесь имеется своя теплица. Переброска эта немного беспокоит меня тем, что она повлечет меня в более холодную зону, так как здесь климат довольно благоприятный. Привет вам. До получения следующего письма не пишите. Целую вас крепко.

Ваш Уладзімір.

Заявление мое, поданное в НКВД СССР, передано в Чебоксары, а оттуда мне сегодня объявили, что заявление оставлено без удовлетворения "ввиду отсутствия новых оснований для пересмотра дела". Адрес сообщу при первой возможности.

Уладзімір.



22.XII.42

Дорогие Марилька и Алики! Прежде всего желаю хотя минимально счастливой жизни в наступающем 1943 году. Поздравлять с наступающим Новым Годом, как это было принято, как-то даже неудобно. Получил два твои письма, одно от 4.XII.42. Очень, очень рад, что вы живы и здоровы. Обо мне ты излишне беспокоишься. Денег мне не посылай, потому что когда их получу. Если когда будут принимать посылки — пошлешь махорки. В настоящее время я работаю при лазарете маляром, штукатуром, печником. Общее мое состояние вполне походило на то, когда Алики говорил тебе: "Мама, а папе надо опять начинать курить". Сегодня уйду на общую колонну из лазарета. Там положение с питанием будет иное. Постараюсь держать свое здоровье, насколько смогу. Еще раз повторяю — не беспокойтесь про меня, береги сына, себя. К сожалению, из моих тряпок, пожалуй, ничего путного ему не наберется. Во всяком слу-

чае, если чего сохранилось — перешивай ему, пусть носит на здоровье. Не удивляйся, если редко пишу. Дело в том, что не всегда есть на чем написать даже. Во всяком случае — постараюсь писать почаще, насколько можно будет. Послал два письма Тасе, просил написать тебе. От нее ничего не получил. Аня по-прежнему в Кирове областном, ул. Свободы, 109, кв. 2. Дети ее учились, но от нее давно ничего не получал. Вот, кажется, все. Целую тебя, сына. Желал бы от чистого сердца радости хотеть вам, мои дорогие. Целую.

Владимир.

Адрес: ст. Бирокан Дальн.-Вост. ж. д., почтовый ящик N 215/39, но доходят и на Известковую.

Владимир.

...

6 октября 1943 года.

Дорогие мама и сестрица! Получил ваше письмо от 13-9-43, за которое очень благодарен, но которое меня ужасно расстроило и опечалило. О каком несчастье вы пишете? Не случилось ли оно с моим сыном, так как в последних письмах о нем никто ничего не пишет? Сообщите мне поскорее и подробнее об этом, так как я ужасно волнуюсь. Самое печальное сообщение меня не убьет, но я должен знать, в чем дело. Что касается меня, то я поправляюсь, хотя, в общем, ко-

29-XII-43

Дорогие мамочка и сестрица! Еще на больничной койке, 9 ноября 43 г., я узнал от своего доктора горькую и ужасную правду о безвременной трагической смерти своего единственного и любимого сына. Вы, мои родные, дорогие мои, сможете представить себе весь ужас этого сообщения, который тяжелым камнем лежит на моем сердце до сего времени и будет лежать до конца моих скорбных дней.

Очень рад за вас, дорогие мои, что вы живы и здоровы, чего искренне желаю вам и в дальнейшем, особенно в Новом Году, который желаю вам провести вместе со всей своей семьей. Я сейчас, как инвалид, работаю в конторе техучетчиком. Не знаю, какие перспективы вы принесет мне Новый Год. Хотелось бы также провести его на воле. Напишите о своей жизни. Пишу одновременно Марильке. Мне теперь понятны ее странные письма последних месяцев. Кого хочешь может сразить такое ужасное, неустрашимое сейчас горе.

Здоровье мое сносное. Питание также, но нам объявляли, что будут принимать посылки в лагерь, если на посылках добавлено "заключенному". При возможности подбросьте чего-либо, обязательно положите сахарину и табак. Сахарину побольше, он много места не займет и, думаю, не слишком дорогой. Денег абсолютно не шлите, ибо я их не получу. Целую вас крепко, крепко. Желаю еще раз всего наилучшего, чего только можно пожелать в нашей горестной жизни, а особенно — скорейшего окончания проклятой войны. Ваш сын и брат

Володя.

Вы мне ни разу не писали, в каком чине Вячеслав, как живет папа. Передайте им также, при возможности, мой привет. Посылку мне лучше всего можно бы отправить от имени отца, тем более, что из Сибири давно получают люди у нас. А материально они смогли бы устроить. Это легче, чем вы с маленькими детками. Во всяком случае — все это как сможете, слишком себе голову не ломайте. Еще раз целую вас всех.

Володя.

1 Брат Уладзіміра Мікалаевіча, які быў на фронце.

10.1.44 г.

Дорогая Марилька! Я уже писал тебе, какой ужас, какая тяжесть придавила меня при известии о смерти моего единственного, моего дорогого сына. Ты перестрадала уже за этот год тяжелое горе, а я сейчас пью его полной чарой. Вот такая эта моя судьбина. Ведь трудно придумать даже при самой богатой фантазии такое жизненное положение, в каком нахожусь я. Шаг за шагом ползет это горе по пятам моим и точит, жалит, грызет и меня, и мое сердце. Надолго ли его хватит?

В настоящее время я сравнительно, вернее, относительно здоров. Работаю в конторе. Отнесен пока ко 2 группе инвалидов. Есть маленькая надежда, что, быть может, отпустят, так как часть людей моей категории уже уехала. Об этом напишу, конечно, своевременно. Сейчас разрешено посылать нам посылки, на укупорке писать нужно "заключенному" такому-то. Мне нужен табак, сахарин, если его можно достать — побольше, ибо он места занимает мало. Что касается всего прочего — по вашим ресурсам и возможностям.

Публикацию подрыхтала  
Яніна КІСЯЛЁВА.

НА ЗДЫМКУ: ліст У. ДУБОЎКІ да маці.

Володя.



# ЛЕАНІД ЛАПЧЫНСКІ -- МАСТАК, ЯКОГА НЕ ВЕДАЛІ ПРЫ ЖЫЦЦІ

## ЯГО СПАДЧЫНА НАЛЕЖЫЦЬ БАЦЬКАЎШЧЫНЕ

(Заканчэнне.  
Пачатак на 1-й стар.).

**Г.САКАЛОЎ-КУБАЙ, мастацтвазнаўца:**

Леанід Лапчынскі — мастак, выкладчык, чалавек тонкай душы, прыклад самаадданасці абранаму творчаму шляху. Пры жыцці ў яго мелася карцін не на адну персанальную выставу. Але да той адзінай, якая адбылася ў 1994 годзе, мастак не дажыў.

Што гэта быў за чалавек і творца? Леанід Лапчынскі нарадзіўся ў Мінску. У 1956 годзе скончыў Мінскае мастацкае вучылішча, у 1962 — аддзяленне жывапісу БДТМІ. З таго часу і да раптоўнай смерці ў верасні 1994 года Леанід Лапчынскі выкладаў малюнак, жывапіс і кампазіцыю ў Мінскім мастацкім вучылішчы. За амаль трыццаць стагоддзяў Лапчынскі-педагог падрыхтаваў (а роля першага значнага настаўніка ў выяўленчым мастацтве надзвычай вялікая) сотні маладых мастакоў.

Але ўласнае творчае жыццё складалася не заўсёды ўдала, часам нават драматычна...



Л.Лапчынскі — карэнны мінчук. Вырас у традыцыйным сядзібным драўляным доме з высокай столлю, стылёвай мэбляй, напольным гадзіннікам, бібліятэкай, з вялікім садом. Малады мастак сфарміраваўся ў перыяд хрушчоўскай адлігі. На 20-гадовых юнакоў абрынуўся "дзевяты вал" інфармацыі пра еўрапейскае мастацтва за апошнія сто гадоў, яшчэ зусім нядаўна забароненай. Любоў да мастацтва і да кнігі зрабіла Лапчынскага эрудытам і аўтарытэтам у сваім асяроддзі. Ужо на выкладчыцкай рабоце ён асэнсаваў і трансфармаваў назапашаныя матэрыялы, вопыт мастака-практыка ў адмысловую асабістую метадыку выкладання спецпрадметаў.

Л.Лапчынскі з'яўляўся адным з найцікавейшых педагогаў за ўсю паўвекавую гісторыю Мінскага мастацкага вучылішча. Дык хто ж ён як мастак, Леанід Лапчынскі? Паводле жанру — пейзажыст... Але перш за ўсё цікавіла яго праблема колеру — вечная стрыжнёвая праблема жывапісу, яго асноўнага сродку. Лапчынскі, бясспрэчна, каларыст, але і тонкі псіхолаг, далікатная натура. Гэтыя якасці прысутнічаюць у кожнай ягонай рабоце. Цёмны складаны каларыт многіх прац, збліжанае танальнасць, на жаль, не дазваляюць эфектна рэпрадуктаваць іх. Ён аднолькава ўпэўнена адчувае сябе ў пейзажы — ці гэта з натуры напісаны эцюд ("Краявід"), ці складаны па вобразна-філасофскай аснове "Пейзаж з ра-

тондай" з яго магутным каларыстычным акордам.

Яго творы, іх унутраны сэнс раскрываюцца не адразу. І вось ужо каторы раз бываючы на выставе, ты заўважаеш, наколькі пранікнёна адчувае мастак горад, архітэктурную тэму. Сярод беларускіх мастакоў яго пакалення — з'ява рэдкая. Пад рознымі назвамі прысутнічае тэма Мірскага замка, а таксама Наваградка, "Капліца ў Астрашчым Гарадку", "Ваколіца". У тыя гады пампезна прыгожая, а тут — рэальная... Мастак доўга працуе над адным матывам, перыядычна звяртаючыся да яго зноў і зноў. Прыклад таму — "Веснавы дзень", "Дарога на Баяры", дзе глыбіня настрою, цеплыня дасягнуты праз найтанчэйшую, танальна-каларыстычную інструментуюку. Любая тэма, да якой дакраналася мастацтва Лапчынскага, пераўвасаблялася, набывала чалавечнасць, адухоўленасць. Так здарылася і з так званымі "індустрыяльнымі" тэмамі. Колькі пакаленняў мастакоў прайшоў праз "будоўлі камунізму", пакідаючы на выставах квадратныя кіламетры палотнаў з бяздушнымі жорсткімі матывамі цэхаў, заводаў, панарамамі будоўляў і да т.п. Лапчынскі на сваім палатне "Будаўніцтва Бярозаўскай ДРЭС" здолеў "паратварыць" адно з памяшканняў будоўлі ДРЭС у нейкую фантастычную тэатральную дэкарацыю праз багатую, пясчоную каларыстычную распрацу тэмы. Найбольш поўна мастак здогледзець гледзячы свой духоўны свет, звяртаючыся да чалавека. На жаль, рабіў ён гэта не часта. Але затое з якімі вынікамі! "Зваршчык", "Брыгада" (абедзве работы перагодна, з ДРЭС) — трывіяльны сюжэты — пад рукою майстра набываюць нейкую невытлумачальную значнасць. Мне здаецца, Лапчынскага вельмі хвалявала тэма ўзаемаадносін людзей — жанчын і мужчын, старых і маладых... Жаданне выказацца па гэтай вечнай тэме ён рэалізаваў у работах "Раніца" і "Вечар" (я іх называў для сябе "Яна і Я"), а таксама "Галава жанчыны". Работы працягваюць такім пацудоўным эвангельскай любові да чалавека, што памяць пра іх (іх энергетыка), так бы мовіць, доўга не пакідае цябе...

...Як балюча, што гэтага дужа цікавага творцу мы адкрываем для сябе ўжо пасля ягонай смерці.

**Л.ШЧАМЯЛЁЎ, народны мастак Рэспублікі Беларусь:**

Леаніда Лапчынскага ведаў з пачатку 60-х гадоў з майстэрняў Беларускага дзяржаўнага тэатральна-мастацкага інстытута, па першых ужо тады мастацкіх пошуках, потым па выкладанню ў Мінскім мастацкім вучылішчы, па рэспубліканскіх і іншых выставах, па хвалюючых гутарках аб праблемах жывапісу, наогул аб лёсе беларускага мастацтва. Але ў апошнія гады, шкада, не сустракаліся.

Начытаны, працаздольны, у вышэйшай ступені інтэлігентны. Сумленны чалавек і творца. Праўда і сумленнасць у творчасці... свой асаблівы позірк на сутнасць мастацкіх пошукаў, неардынарнае вобразнае асэнсаванне рэчаіснасці... Валодаць гэтымі якасцямі заўсёды складана і цяжка.

Яго палотны з тварамі сялян, мантажнікаў, іншых людзей працы, дамы старога Мінска, шматлікія выявы Мірскага замка або гедымінаўскія ўзгоркі ў Наваградку — усё шмат разоў бачанае і тым не менш нез-



наёмае, усё вабіць да сябе, запрашаючы да глыбокага роздуму. Як мастак, ён цікавы сваім асабістым поглядам. "Старыя сцены", "Баяры"... Мне падабаецца стрыманая цеплыня, пакрытая смуткам прыгажосць у яго працах, невялікіх па памерах, але вялікай унутранай жывапіснай культуры. "Чырвоная брама", "Вясновы дзень", "Кампазіцыя-1", "Кампазіцыя-2", фігуральныя палотны "Мужчына і жанчына", "Раніца" — усё гэта хочацца працягла і ўважліва разглядаць.

Нездарма кажуць, што мастак доўжыць жыццё ў сваіх творах.

І сёння, калі мастака няма сярод нас, кажу, што гэты чалавек мог упершыню не толькі на сваіх вучняў, але і на многіх мастакоў, у тым ліку і на мяне!

**К.ЗЕЛЯНОЙ, мастацтвазнаўца:**

Ён увасабляў сабой рух старажытна-бяссэрэбранікаў, які бескампраміснымі адносінамі да мастацтва жывапісу выклікаў раздражненне, нават варожасць у кан'юктурнай частцы прадстаўнікоў эстэтычнай думкі. Але без гэтых рупліўцаў-старацеляў падзьмула б сіверам дыя сумам ад нашых выставачных залаў. Лапчынскі ніколі не трымаўся за сённяшні дзень, бо ён хутка становіцца днём учарашнім. Калі звернемся да напісаных ім партрэтаў жанчын, мужчын, людзей працы, то адчуваем іх існасць. Нагадаю, што партрэт заўсёды ў мастацтве жывапісу гаварыў пра сваю эпоху вельмі многа і займаў значнае месца, пачынаючы са старажытных партрэтаў Радзівілаў, Астрожскіх, Полацкіх, Друцкіх... У перыяд сацыялістычнага рэалізму ад мастакоў патрабаваліся ў адлюстраванні рэчаіснасці пафас сучаснасці, бадзёрая пластыка, радасныя твары...

На палотнах Леаніда Лапчынскага гэтага не было. Звычайныя людзі, трывіяльныя сюжэты: "Маці — 41 год", "Пайшлі назаўсёды", "Кар'ер" — прыцягальныя сваёй павязанасцю з часам і вечнасцю. І ўсё распадаецца праз багацце колеру, дакладнасць кампазіцыйнага выражэння. Яшчэ адна тэма, якая крапае ў жывапісе Лапчынскага, — гэта гарадскія пейзажы: "Верхні горад", "Пейзаж з ратондай", "Гарадскі матыў", "Старавіленская вуліца". Сапраўды, чалавек, які нарадзіўся ў вёсцы, не адчувае тонкага лірызму гарадскіх пейзажаў. Леанід Васільевіч — карэнны мінчук. На палотнах — амаль сучасныя пабудовы, бясконца далёкія ад будзённай мітусні "з мараві і спакою дзівосных сноў". Але гэта не патрэбна было ўніверсальным вымаганнем сацыялістычнага рэалізму. У Лапчынскага былі свае ідэалы, якія мелі мала агульнага з тым, што ўбівалася нам на палітзанятках і іншага роду мерапрыемствах. Чалавек у вышэйшай ступені інтэлігентны, начытаны, які ведаў сусветнае мастацтва ў розных яго плынях, накірунках, гісторыю, шукаў і знаходзіў адказы на пытанне белару-

саў: дзе твой дом, твая малая радзіма?

Існаваць і быць у жывапісе ў дакладным сэнсе гэтай прафесіі і адначасова выкладаць у мастацкім вучылішчы — лёс не з лёгкай, і рэдка хто з жывапісцаў паспяхова гэта спалучае: разрывацца паміж сваім малейшым і навучальнай установай здольны не кожны. Сваіх вучняў ён вучыў творчасці і майстэрству. Гучыць некалькі дзіўна, нават наіўна: чаму, як не гэтым якасцям навучаюць у Мінскім мастацкім вучылішчы? Усё ж нагадаю, што ён выкладаў у 70-я гады, не лепшыя ў вучэльні. Плянка яго патрабаванняў да сябе і вучняў не заставалася на адзінай, раз і назаўсёды ўстаноўленай меры, тым больш не апускалася да мізэрнага ўзроўню. Групу яго вучняў заўсёды можна было выгадаць ад розніцы ад іншых, а гэта не заўсёды ўдавалася нават у вышэйшай установе — Акадэміі мастацтваў.

Ідэалы, да якіх ён прыйшоў праз вялікую працу самаўдасканалвання ў творчасці, лічыліся недарэчнымі і шкоднымі. Леанід Васільевіч разумеў, што плыць па жыцці, не задумваючыся, адказваць на чарговыя патрабаванні кан'юктуры, "адгуквацца на сённяшні дзень" немагчыма, што рысы і якасці сучаснасці непазбежна будуць адышоўшым днём. Ён быў упэўнены: любыя змены ў мастацтве апраўданы, калі яны выходзяць з мэты самога мастацтва. Усё астатняе — лухта і хлусня. Як у паэта:

**"Не шмат у жыцці хлуслівым  
І ўсе -- у цішы начной..."**

Устаноўка асабіста каштоўная ў тыя часы, калі ў Мінскім мастацкім вучылішчы на абароне дыпломных работ зачыталі характарыстыкі на кожнага з выпускнікоў з абавязковым рэфрэмам: "Політыку партыі, праваўладнага ведае правільна". Рэфрэз гучаў папераджальна і пагражліва. Праз чатыры гады абароны чутна было ўжо неразборлівае "п-пр, п-пр"... Сэнс папераджальнага разумення кожнага: сцеражыся, хто думае іначэй! Менавіта па частцы "хлусні жыццёвай" меў месца той жудасны перасол, што разам з самаўпраўствам, самавольствам стварала забарону на ўсялякае вальнадумства. У гэту пякельную юшку Лапчынскі не дадаў ад сябе ані...

Не быў сагрэты шлях мастака ні прыжыццёвым поспехам, ні прыбыткам. Ён быў шчыра, з юнацкай адданасцю ўлюбёны ў жывапіс, быў высокапрафесійным мастаком. Лёс яго асабісты як творцы драматычны. Мо таму ён заўчасна пайшоў з жыцця.

Нам ён пакінуў свой стыль, які знайшоў у жывапісе, у выкладанні, у жыцці. Ён варты, каб яго сучаснікі, паплечнікі захавалі гэтыя каштоўнасці.

**НА ЗДЫМКАХ:** работы Л. Лапчынскага: "Капліца на могілках"; "Пілініца".




## СПАДЧЫНА

# СІМВАЛ ЗНАКА

У кожнага народа назапашана спадчына арнаментальных знакаў у якойсьці нацыянальнай творчасці, а беларусы з гонарам кажуць: у нас — у ткацтве. Гэты від рамяства лічыўся самым распаўсюджаным нават у 30—40-я гады, ткалі ў кожнай хаце, а цяпер не столькі патрэба ў ткацкіх самаробных рэчах, колькі прыроджаны талент прымушае кабэт займацца такім рамяством. Зімой стук-грукат бёрдаў чуваць па вёсках, а за самаробнымі кроснамі сядзяць у асноўным кабеты сталага ўзросту, як, напрыклад, на Мядзельшчыне Алена Збрэдзіга з вёскі Мазалеўшчына; Эльвіра Фрон-

з'явіўся знак ромба ў беларускім арнаменце, а вось другая форма знака — крыж на тэрыторыі хрысціянскай краіны — Беларусі і без доказу зразумелая. Толькі трэба дадаць, што крыж ва ўзоры можа быць галоўным арнаментальным знакам, як на тканіне, знойдзенай прафесарам Сяргеем Кацарам у сутарэннях Віцебскай Святадухаўскай царквы XIV стагоддзя, разбуранай падчас другой сусветнай вайны, альбо ўваходзіць як элемент у фігуру нейкай іншай канфігурацыі. На прыведзеных прыкладах крыж мае назву — "грэчаскі" — адзін з аргументаў, што хрысціянства на тэрыторыю сучаснай Беларусі ішло з Грэцыі. Вельмі часта ў народным ткацтве, вышыўцы, карункапляценні, вязанні сустракаецца знак, які атэісты, вышукваючы элементы дахрысціянскай паганскай культуры, называюць "зорка", а на самай справе тут крыж, які мае назву "ўсечаны".


Сустракаецца знак складанай канфігурацыі, а ткачыкі называюць яго "змзя на крыжы". Выява гэтага знака невыпадковая ў дэкоры народных тканін і абумоўлена таксама звычайным беларусаў. Так, у некаторых вёсках, напрыклад, на Мядзельшчыне, стаяць прыдарожныя крыжы знізу даверху абвітыя гірляндай з мучану, дзеразы. Такое аздабленне стварае ўражанне выявы змзя, асабліва калі расліны выгарэлі на сонцы. Незразумелай заставалася выява змзя для вучоных-атэістаў, якія імкнуліся, ігнаруючы ідэалогію хрысціянства, абгрунтаваць некаторыя прыклады ў культуры беларускага этнасу. А ўся справа ў тым, што семантыка прыведзенага тут знака раскрываецца Бібліяй і Евангеллем. Думаецца, не



ская, Малання Жаброўская з Канстанцінава; Валянціна Усавіч, Вера Уліцкая з Андрэйкаў; Ядвіга Кайко, Зінаіда Бучынская, Леанарда Жогла, Зінаіда Мелько з Дзягіляў; Ганна Бірук, Вера Талайка з Брусоў. Народныя майстрыхі капіруюць узоры са старых вырабаў, а на іх часцей за ўсё сустракаюцца выявы знакаў геаметрычнага характару — ромб, крыж. У беларускім арнаменце знакі ромб і крыж бываюць рознай мадыфікацыі, а калі пагутарыць з старымі ткачыкамі, то высвятляецца, што кожны знак мае адпаведную назву.

У свой час, калі я пачула ад народнай майстрыхы ў Клецкім раёне, як яна знак ромба назвала "круг", то па маладосці аднесла яе словы да малаадукаванасці, і толькі пазней разабралася, што тут мясцовая тэрміналогія. У народзе рол з парасткамі называюць "сонейка", а з парасткаў загнутымі — "сонейка зайшоўшае". Семантыку ромба "сонейка" можна лёгка зразумець на вясельным ручніку — тут як бы пажаданне багацця, шчасця, але мне доўга давялося шукаць адказ, чаму на ручніках, адзенні ткалі "за"шоўшае сонейка". Аказваецца, патрэба ў такім знаку была абумоўлена ў адным выпадку побытам беларусаў, а ў другім — звычай. Так, некалі пры жыцці рыхтавалі сабе адзенне на смерць і ткалі ці вышывалі ўзоры з "сонейкам зайшоўшым" як знакам памерлых. А вось наконце звычай, то ён захавалася да нашых дзён на Мадзеўшчыне, Гомельшчыне, Брэстчыне, дзе вешаюць перад Вялікаднем ручнік на крыж на магілах сваіх родных. Калі першы раз трапілаш у вёску Моталь Іванаўскага раёна, ідзеш вуліцай, на якой знаходзіцца могілнік, то, уражаны, міжволі спыняешся. Тут вясной сярод маладзенькіх лісточкаў старых дрэў на высокіх крыжках гойдаюцца і нешта шпгтуць бялосенькія ручнікі з чырвонымі ўзорамі на канцах. Яны нібы ўвасабляюць цень продкаў, што некалі хадзілі па зямлі ў бела-чырвоных лянных строях — нацыянальных коперах беларускай зямлі. Праўда, сёння, калі вешаюць ручнік, ужо не звяртаюць увагу ні на копер, ні на семантыку знака.

На жаль, памеры артыкула не дазваляюць засяродзіць увагу на праблеме, адкуль і калі





шмат знойдзецца ў свеце такіх геніяльных мастакоў, як простая беларуская кабета, якая адным знакам закадзіравала глыбокі сэнс хрысціянскай філасофіі.

У народных тканінах можна ўбачыць шмат іншых форм крыжа, напрыклад, андрэўскі, перакрываваны, дваіны галаўчаты, з выступамі...

Прыведзеныя некалькі прыкладаў яскрава сведчаць, што арнамент — лустэрка народнага жыцця, і недаравальна позна мы ўзяліся за даследаванне яго семантыкі, праўда, тут меліся важкія прычыны. У Акадэміі навук такая тэма лічылася непрыстойнай, паколькі хрысціянская першааснова большасці знакаў супярэчыла марксісцкай ідэалогіі.

Марыя ЖАБІНСКАЯ.

НА ЗДЫМКАХ: "сонейка", "ўсечаны крыж", "змзя на крыжы", "зайшоўшае сонейка".



## СВІТАЛЬНАЯ ЗОРКА

(МАКСІМУ БАГДАНОВІЧУ)

Словы Сяргея ПАНІЗЫНКА.

Музыка Міколы ЯЦКОВА.



З промнямі песні прымала Радзіма  
Светлага Бога праніклівы зрок.  
Свеціцца слова — і зорка Максіма  
Нам прамаўляе зарок:

-- На шлях Беларусі з нязведанай сіні  
Ступіў ён -- не спыніцца крок.

З песняй кахання ўзнадзеіцца вера.  
Промні пастукалі ў шыбу акна,  
Каб над Ай-Петры не смягла Венера --  
Як пры Максіме -- адна.

На шлях Беларусі свайго кавалера  
Прыклікала Доля-Вясна.

Нас не зрачэцца сузор'е спаткання.  
Зорка Максімавай светлай душы  
Кожнаму з нас пучыводнаю стане  
У вечнай касмічнай цішы.

На шлях Беларусі прынёс ён світанне.  
Дзяржаве світальнай служы!

## СПОРТ

**ШАХМАТЫ.** Здаецца, беларускі гросмайстар Барыс Гельфанд ізноў у добрай спартыўнай форме. Гэта ён пацвердзіў на спаборніцтвах, што прайшлі ў Дортмундзе. Тут ён заняў трэцяе месца на буйным міжнародным турніры, не прайграўшы ніводнай партыі.

**БАСКЕТБОЛ.** Маладзёжная зборная Беларусі ўдала выступіла на турніры ў Санкт-Пецярбургу: другое месца. Яна апырэдзіла саперніц з Германіі, Масквы, ЗША і Венгрыі — каманды краін, якія заўжды на спаборніцтвах рознага ўзросту займаюць самыя высокія месцы.


**ВОДНЫЯ ЛЫЖЫ.** У Францыі сабраўся многія вядомыя спартсменкі. Таму перамога мінчанкі Таццяны Канайкінай — стала прыемным сюрпрызам для землякоў.

**ФУТБОЛ.** Мінскае "Дынама" перад розыгрышам Кубка еўрапейскіх чэмпіёнаў правяло таварыскую сустрэчу ў Германіі з "Барусіяй". Мацнейшы нямецкі клуб ледзве дамогся нічыёй — 1:1. У першынстве Еўропы ўдзельнічала і жаночая зборная нашай рэспублікі. У апошнім матчы яна дома абыграла футбалістак Эстоніі — 4:0. Але наша каманда вышэй трэцяга месца ў сваёй групе не паднялася.

Рэдактар Вацлаў МАЦКЕВІЧ

ЗАСНАВАЛЬНІК:

Беларускае таварыства па сувязях з суайчынікамі за рубяжом (таварыства "Радзіма").



НАШ АДРАС:  
220005, Мінск, праспект  
Ф. Скарыны, 44.

Тэлефоны: 33-01-97,  
33-02-80, 33-03-15, 33-16-56,  
33-07-82.

Пазіцыя рэдакцыі і аўтараў, матэрыялы якіх друкуюцца на старонках "Голасу Радзімы", не заўсёды супадаюць.

Газета набрана і звярстана ў камп'ютэрным цэнтры рэдакцыі газеты "Вечерний Минск".  
Аддрукавана ў друкарні "Беларускі Дом друку".  
(220041, г. Мінск, пр. Скарыны, 77).  
Тыраж 3 000 экз. Індэкс 63854. Зак. 777.  
Падпісана да друку 22.7.1996 г.